



சுருக்கம்

பிற்படுத்தப்பட்டோர், மிகப்பிற்படுத்தப்பட்டோர் மற்றும் சிறுபான்மையினர் நலம் – விடுதிகள் – 2008-09-ஆம் ஆண்டில் 25 பிற்படுத்தப்பட்டோர், மிகப்பிற்படுத்தப்பட்டோர் மற்றும் சீர்மரபினர் மாணவ/மாணவியர் விடுதிகளுக்கு அரசுக் கட்டடங்கள் கட்ட திட்டமதிப்பீட்டிற்கு ஏற்பளிப்பு மற்றும் நிதி ஒப்பளிப்பு – ஆணைகள் வெளியிடப்படுகின்றன.

பிற்படுத்தப்பட்டோர், மிகப்பிற்படுத்தப்பட்டோர் மற்றும் சிறுபான்மையினர் நலத் (பிநி) துறை.

அரசாணை (நிலை) எண். 115

நாள். 17.11.2008.

படிக்கப்பட்டது:

1. அரசாணை (நிலை) எண். 80, பிற்படுத்தப்பட்டோர், மிகப்பிற்படுத்தப்பட்டோர் மற்றும் சிறுபான்மையினர் நலத் துறை, நாள். 28.8.2007.
2. மிகப்பிற்படுத்தப்பட்டோர் மற்றும் சீர்மரபினர் நல ஆணையரின் கடித எண். சி2/1384/2008, நாள். 16.6.2008.

ஆணை:

2008-09-ஆம் ஆண்டு நிதி நிலை அறிக்கை உரையில் தற்போது தனியார் கட்டிடங்களில் இயங்கி வரும் விடுதிகளுள் 25 பிற்படுத்தப்பட்டோர், மிகப்பிற்படுத்தப்பட்டோர் மற்றும் சீர்மரபினர் மாணவர்களுக்கான விடுதிகளுக்கு ரூ.12.50 கோடி செலவில் சொந்தக் கட்டடங்கள் கட்டித் தரப்படும் என்று அறிவிப்பு வெளியிடப்பட்டது.

2. மேற்காண் அறிவிப்பினை செயற்படுத்த ஏதுவாக மிகப்பிற்படுத்தப்பட்டோர் மற்றும் சீர்மரபினர் நல ஆணையர் மேலே இரண்டாவதாகப் படிக்கப்பட்ட கடிதத்தில், 50 மாணவர்கள் தங்கிக் கல்வி பயிலும் வகையில் விடுதி ஒன்றிற்கு ரூ.54.74 இலட்சம் செலவில், 25 விடுதிக் கட்டடங்களை கட்ட உரிய திட்ட மதிப்பீடு மற்றும் வரைபடங்கள் ஆகியவற்றை அனுப்பிவைத்து மொத்த செலவினமான ரூ.1368.50 இலட்சத்திற்கு ஒப்புதலும் கோரியிருந்தார்.

3. மேலே முதலாவதாகப் படிக்கப்பட்ட அரசாணையில் 50 மாணவர்கள் தங்கிக் கல்வி பயிலும் வகையில் விடுதி ஒன்றிற்கு ரூ.47.60 இலட்சம் செலவிலும், 100 மாணவர்கள் தங்கிப் பயிலும் வகையில் விடுதி ஒன்றிற்கு ரூ.81.00 இலட்சம் செலவிலும், தலா 25 கட்டடங்கள் கட்ட நிதி ஒதுக்கீடு செய்தும் உரிய திட்ட மதிப்பீடு மற்றும் வரைபடங்களுக்கு ஒப்பளிப்பு வழங்கியும், ஆணை வெளியிடப்பட்டது. அதில் 50 மாணவர்கள் தங்க ஒப்பளிக்கப்பட்ட திட்டமதிப்பீடு மற்றும் வரைபடத்தினைக் கொண்டும், அம்மதிப்பீட்டில் 15% விலை உயர்வுடன் ஒரு விடுதிக் கட்டடத்தை ரூ.54.74 இலட்சம் செலவில் கட்டவும் மிகப்பிற்படுத்தப்பட்டோர் மற்றும் சீர்மரபினர் நல ஆணையர் தற்போது ஒப்புதல் கோரியுள்ளார்.

4. இதனை அரசு கவனமுடன் ஆய்வு செய்து 50 மாணவர்கள் தங்கக் கூடிய வகையில் நவீன வசதிகளுடன் கட்டடம் கட்டுவதற்கு ஒரு விடுதிக்கு ரூ.54.74 இலட்சம் செலவினம் வீதம் 25 (16 பிற்படுத்தப்பட்டோர் நல விடுதிகள், 8 மிகவும் பிற்படுத்தப்பட்டோர் நல விடுதிகள், 1 சீர்மரபினர் விடுதி) விடுதிக் கட்டடங்கள் கட்டுவதற்கு மொத்தம் ரூ.1368.50 இலட்சத்திற்கு நிர்வாக ஒப்புதல் வழங்கி அரசு ஆணையிடுகிறது.

5. மேலும் மேலே முதலாவதாகப் படிக்கப்பட்ட அரசாணையில் ஒப்பளிக்கப்பட்ட வரைபடத்தின்படி விடுதிக் கட்டடங்களை கட்டவும் ஒப்புதல் அளித்து அரசு ஆணையிடுகிறது. கட்டடங்கள் கட்டப்பட வேண்டிய விடுதிகளின் பட்டியல் இணைப்பில் கொடுக்கப்பட்டுள்ளது.

6. மேலே பத்தி 4-ல் ஒப்பளிக்கப்பட்டுள்ள செலவினம் கீழ்க்காணும் கணக்குத் தலைப்புகளின் கீழ் பற்று வைக்கப்படும்.

பிற்படுத்தப்பட்டோர் நலம் :

“4225 ஆதி திராவிடர், பழங்குடியினர் மற்றும் ஏனைய பிற்படுத்தப்பட்ட வகுப்பினர் நலன் குறித்த மூலதனச் செலவு - 03 - பிற்படுத்தப்பட்ட வகுப்பினர் நலன் - 277 - கல்வி -பதினொன்றாம் ஐந்தாண்டுத் திட்டப்பணிகள் -II- மாநிலத்திட்டம் -JY- பிற்படுத்தப்பட்ட வகுப்பினர் மாணவரில்லக் கட்டடங்கள் கட்டுதல் - 16 - பெரும்பணிகள் (கு.தொ.கு. 4225 03 277 JY 1603).

மிகப்பிற்படுத்தப்பட்டோர் மற்றும் சீர்மரபினர் நலம்:

“4225 ஆதி திராவிடர் பழங்குடியினர் மற்றும் ஏனைய பிற்படுத்தப்பட்ட வகுப்பினர் நலன் குறித்த மூலதனச் செலவு - 03 - பிற்படுத்தப்பட்ட வகுப்பினர் நலன் - 277 - கல்வி -பதினொன்றாம் ஐந்தாண்டுத் திட்டப்பணிகள் -II- மாநிலத்திட்டம் -JZ- மிகவும் பிற்படுத்தப்பட்ட வகுப்பினர் மற்றும் சீர்மரபினர் மாணவரில்லக் கட்டடங்கள் கட்டுதல் 16 - பெரும்பணிகள் (கு.தொ.கு. 4225 03 277 JZ 1601).

7. மேலே பத்தி 4-ல் ஒப்பளிக்கப்பட்ட தொகையைப் பெற்றுக் கொள்வதற்கும், இணைப்பில் கொடுக்கப்பட்டுள்ள 25 விடுதிகளுக்குக் கட்டடங்கள் கட்டுவதற்கும் தலைமைப்பொறியாளர் (கட்டடம்), பொதுப்பணித்துறை அவர்களுக்கு அனுமதி அளிக்கப்படுகிறது. இந்த 25 விடுதிகளுக்கு கட்டடம் கட்டுவதற்கான நிலங்களை உடன் பொதுப்பணித்துறையிடம் நிலக் கிரையமின்றி ஒப்படைக்குமாறும், மேற்படி அனைத்து விடுதிகளும் முழுமையாக கட்டப்படும்வரை காலமுறை ஆய்வினை (Periodical Inspection) மேற்கொண்டு கட்டுமானப்பணியின் முன்னேற்றம் மற்றும் தரத்தை உறுதி செய்து கொள்ளும்படியும், பிற்படுத்தப்பட்டோர் நல ஆணையர் / மிகப்பிற்படுத்தப்பட்டோர் மற்றும் சீர்மரபினர் நல ஆணையர் ஆகியோர் கேட்டுக் கொள்ளப்படுகிறார்கள். மேலும் பத்தி 5-ல் ஒப்பளிக்கப்பட்ட வடிவமைப்புகளின்படி கட்டடங்கள் கட்டவும், நடைமுறையிலுள்ள அரசு ஆணைகளின்படி உரிய அலுவலர்களிடம் மேலொப்பம்/அனுமதி பெற்ற பின்னரே கட்டடப்பணிகள் துவங்கப்படவேண்டும் என்றும் தலைமைப் பொறியாளர் (கட்டடம்), பொதுப்பணித்துறை, கேட்டுக்கொள்ளப்படுகிறார்.

10. இவ்வரசாணை பொதுப்பணித் துறையின் அ.சா.எண். 29639/பொ.ப.(ஓய்2)துறை, நாள். 9.8.2008 மற்றும் நிதித்துறையின் அ.சா.எண். 70691/நிதித் (பி.மி.பி.) துறை, நாள். 13.11.2008-ல் இசைவு பெற்று வெளியிடப்படுகிறது.

(ஆளுநரின் ஆணைப்படி)

**ந.வாசுதேவன்,
அரசு செயலாளர்.**

பெறுநர்:

பிற்படுத்தப்பட்டோர் நல ஆணையர், சென்னை -5.

மிகப்பிற்படுத்தப்பட்டோர் மற்றும் சீர்மரபினர் நல ஆணையர், சென்னை- 5.

தலைமைப் பொறியாளர் (கட்டடம்), பொதுப்பணித்துறை, சென்னை- 5.

சம்பந்தப்பட்ட மாவட்ட ஆட்சித் தலைவர்கள்.

சம்பந்தப்பட்ட மாவட்ட பிற்படுத்தப்பட்டோர் மற்றும் சிறுபான்மையினர் நல அலுவலர்கள்.

சம்பந்தப்பட்ட கருவூல அலுவலர்கள்.

மாநிலக் கணக்காயர், சென்னை -18/(பெயரில்).

மாநிலக் கணக்காயர், (குணிக்கை 1), சென்னை-18/ (பெயரில்).

மாநிலக் கணக்காயர் (குணிக்கை -2), சென்னை -18/ (பெயரில்).

நகல்:

முதலமைச்சர் அலுவலகம், சென்னை. 9.

பிற்படுத்தப்பட்டோர் நல அமைச்சரின்

முதுநிலை நேர்முக உதவியாளர், சென்னை -9.

நிதி (வ.செ.பொது I/பிமிபி/வ.செ.பொது II) துறை, சென்னை -9.

பொதுப்பணித்துறை, சென்னை- 9.

பிற்படுத்தப்பட்டோர், மிகப்பிற்படுத்தப்பட்டோர் மற்றும்

சிறுபான்மையினர் நலத் (பிந.3/ட்டி) துறை, சென்னை- 9.

இருப்பு கோப்பு / உபரி நகல்.

//ஆணைப்படி அனுப்பப்படுகிறது//

பிரிவு அலுவலர்.

இணைப்பு

2008-09-ஆம் ஆண்டு சொந்தக் கட்டடம் கட்டப்பட வேண்டிய விடுதிகள் விவரம்

வ.எண்.	மாவட்டம்	விடுதியின் பெயர்
1.	திருவள்ளூர்	பிற்படுத்தப்பட்டோர் நல பள்ளி மாணவர் விடுதி, செங்காட்டனூர்.
2.	வேலூர்	மிகப்பிற்படுத்தப்பட்டோர் நல பள்ளி மாணவர் விடுதி, மிட்டூர்.
3.	கடலூர்	மிகப்பிற்படுத்தப்பட்டோர் நல பள்ளி மாணவர் விடுதி, புதுப்பேட்டை.
4.	தருமபுரி	பிற்படுத்தப்பட்டோர் நல பள்ளி மாணவர் விடுதி, திருமால்வாடி.
5.	தருமபுரி	மிகப்பிற்படுத்தப்பட்டோர் நல பள்ளி மாணவர் விடுதி, பண்டஹள்ளி.
6.	சேலம்	பிற்படுத்தப்பட்டோர் நல பள்ளி மாணவர் விடுதி, செட்டிமாங்குறிச்சி.
7.	நாமக்கல்	பிற்படுத்தப்பட்டோர் நல பள்ளி மாணவர் விடுதி, தொ.ஜேடர்பாளையம்.
8.	நாமக்கல்	பிற்படுத்தப்பட்டோர் நல பள்ளி மாணவியர் விடுதி, நாமக்கல்.
9.	நாமக்கல்	பிற்படுத்தப்பட்டோர் நல பள்ளி மாணவர் விடுதி, வையப்பமலை.
10.	கோயம்புத்தூர்	பிற்படுத்தப்பட்டோர் நல பள்ளி மாணவர் விடுதி, காரமடை.
11.	ஈரோடு	பிற்படுத்தப்பட்டோர் நல பள்ளி மாணவியர் விடுதி, சிவகிரி.
12.	ஈரோடு	மிகப்பிற்படுத்தப்பட்டோர் நல பள்ளி மாணவியர் விடுதி, ஈரோடு.
13.	f%®	மிகப்பிற்படுத்தப்பட்டோர் நல பள்ளி மாணவியர் விடுதி, பஞ்சப்பட்டி.
14.	கரூர்	பிற்படுத்தப்பட்டோர் நல பள்ளி மாணவர் விடுதி, கரூர்.
15.	தஞ்சாவூர்	பிற்படுத்தப்பட்டோர் நல பள்ளி மாணவர் விடுதி, ஊரணிபுரம்.
16.	திண்டுக்கல்	பிற்படுத்தப்பட்டோர் நல பள்ளி மாணவர் விடுதி, சித்தையன்கோட்டை.
17.	திண்டுக்கல்	பிற்படுத்தப்பட்டோர் நல பள்ளி மாணவர் விடுதி, கள்ளிமந்தையம்.
18.	இராமநாதபுரம்	மிகப்பிற்படுத்தப்பட்டோர் நல பள்ளி மாணவியர் விடுதி, ஆர்.எஸ்.மங்கலம்.
19.	இராமநாதபுரம்	சீர்மரபினர் நல பள்ளி மாணவர் விடுதி, பாண்டுக்குடி.
20.	இராமநாதபுரம்	மிகப்பிற்படுத்தப்பட்டோர் நல பள்ளி மாணவியர் விடுதி, சாயல்குடி.
21.	சிவகங்கை	பிற்படுத்தப்பட்டோர் நல கல்லூரி மாணவியர் விடுதி, சிவகங்கை.
22.	விருதுநகர்	பிற்படுத்தப்பட்டோர் நல பள்ளி மாணவர் விடுதி, பிள்ளையார்நத்தம்.
23.	விருதுநகர்	பிற்படுத்தப்பட்டோர் நல பள்ளி மாணவியர் விடுதி, இராஜபாளையம்.
24.	தூத்துக்குடி	மிகப்பிற்படுத்தப்பட்டோர் நல கல்லூரி மாணவியர் விடுதி, நாகம்பட்டி.
25.	தூத்துக்குடி	பிற்படுத்தப்பட்டோர் நல பள்ளி மாணவர் விடுதி, வெள்ளாளன்விளை.

//உண்மை நகல்//

பிரிவு அலுவலர்.